



क्षेत्र का पहला व एक मात्र सर्व सुविधा युक्त

मल्टीस्पेशलिटी हॉस्पिटल

रात में भी सोनोग्राफी और सी टी स्कैन

सर्वश्रेष्ठ आई सी यू एवम् विशेषज्ञ

डायलिसिस सेंटर

हृदय उपचार (इकोकार्डियोग्राफी)

डॉ. श्वेता पांडेय  
एम् बी बी एस, डी एन बी जनरल मेडिसिन,  
फेलोशिप इकोकार्डिओग्राफीडॉ. भावेश पटेल  
एम् बी बी एस, एम एस, हृदी रोग विशेषज्ञडॉ. आयुष शर्मा  
एम् बी बी एस, डी एन बी रेडियोलोजीSanjeevani  
Multispecialty Hospitalअधिक जानकारी के लिए अभी संपर्क करें:  
+91 80859 00763, +9 93408 01080  
महिंदा ट्रेक्टर शोरूम के पास, रायपुर रोड, नवापारा,  
राजिम, रायपुर (छ.ग.)

सदैव आपके लिए, आपके साथ

## खबर संक्षेप



## टोनहीडबरी में नहीं होता होलिका दहन

रसेला। प्रदेश से लेकर गांवों तक जहां लोग होलिका दहन की तैयारी में जुटे हुए थे, वहीं विकासखण्ड मुख्यालय से 15 किलोमीटर दूर पर स्थित ग्राम टोनहीडबरी में सदियों से चली आ रही परंपरा आज भी कायम है। यहां पर होलिका दहन नहीं किया जाता। टोनहीडबरी के ग्राम पटेल बिसराम ठाकुर, भारत ध्रुव, सालिकराम ध्रुव, संतराम ध्रुव, कार्तिक राम ध्रुव आदि ने बताया कि होलिका दहन से गांवों में अनिष्ट होने के कारण गांव के पूर्वजों ने इसे गंभीरता से लेते हुए इस पर्व पर होलिका दहन की प्रथा को सदैव के लिए त्याग दिया है। इसी के चलते लोग गांव में होलिका दहन नहीं करते हैं। मालूम हो कि यहां के ग्राम प्रमुख लोग हालिका दहन करने टोनहीडबरी के आश्रित ग्राम रक्सी में आते हैं। ग्राम टोनहीडबरी में होलिका दहन नहीं होता मगर रंग उत्सव मनाया जाता है।

## होली मिलन

## समारोह आज

मैनपुर। तहसील मुख्यालय मैनपुर से लगे ग्राम नाहनबिरी विधायक निवास पेरी सदन में होली पर्व के अवसर पर सोमवार को सुबह 10 बजे विधायक जनक ध्रुव के उपस्थिति में होली मिलन समारोह का आयोजन किया गया है। उक्त जानकारी ब्लॉक कांग्रेस

कार्यकारणी रामकृष्ण ध्रुव एवं महामंत्री गेंदु यादव ने देते हुए बताया होली पर्व के अवसर पर विधायक जनक ध्रुव के निवास में होली मिलन समारोह का आयोजन किया गया। इस कार्यक्रम में समस्त कांग्रेसजन, ब्लॉक कांग्रेस, शहर कांग्रेस, आदिवासी कांग्रेस, युवा कांग्रेस, महिला कांग्रेस, एनएसयुआई, सेवादल, पिछड़ा वर्ग एवं सभी क्षेत्रवासियों को शामिल होने की अपील की गई है।

## मड़ेली में मानसगान

## सम्मेलन 29 को

मुड़ागांव(कोरासी)। ग्राम मड़ेली में भव्य मानसगान सम्मेलन 29 मार्च से प्रारंभ हो रहा है। 28 मार्च को गायत्री महायज्ञ का आयोजन भी किया जा रहा है। इसके लिए तैयारियां शुरू हो गई हैं। ग्रामीण जन तैयारी में लगे हुए हैं। 31 मार्च तक चलने वाले राम कथा को श्रवण पान करने के लिए अधिक से अधिक संख्या में लोग एकत्र होने की अपील की गई है। सम्मेलन में दूर-दूर से ख्यातिप्राप्त मानस मंडली भाग ले रही है। बजरंग बली मंदिर प्रांगण में भव्य पंडाल लगाया जायेगा। समस्त ग्रामवासियों के सहयोग से यह सम्मेलन आयोजित किया जा रहा है। ग्राम में बहुत सालों बाद भी गायत्री परिवार के सदस्यों के द्वारा तथा ग्रामवासियों के सहयोग से गायत्री महायज्ञ का आयोजन किया जा रहा है। जिसके चलते गांवों में गजब का उत्साह बना हुआ है। समिति के अध्यक्ष गोविंद साहू तथा ग्रामीण अध्यक्ष जोहत राम सिन्हा, रामकिशन नंदे, भीखम ठाकुर, निर्मल मरकाम, ईश्वर ठाकुर, गिरधारी सेन, करण ठाकुर, तुकेश्वर ठाकुर, प्रेमनारायण ध्रुव, रस कुमार दीनबंधु ठाकुर आदि कार्यक्रम की तैयारी में लगे हुए हैं।

## खजुरपदर अनूठा गांव जहां लोग नहीं मनाते होली, माटी और शानपाठ देवता की करते हैं पूजा

हरिभूमि न्यूज &gt;&gt;&gt; मैनपुर

विकासखंड मुख्यालय मैनपुर के अंतर्गत एक ऐसा अनूठा गांव खजुरपदर है जहां के लोग पिछले चार दशक से गांव में होली का त्यौहार नहीं मनाते हैं। होली का त्यौहार न मनाने का कारण ग्रामीण देवीय माता का आदेश बताते हैं। ग्रामीणों का दावा है कि होली का त्यौहार मनाए जाने से गांव की देवी नाराज हो जाती है, वहीं गांव में देवी का प्रकोप बढ़ जाता है। इसी का कारण है कि यहां पिछले चार दशक से इस गांव में होली का त्यौहार नहीं मनाया जाता। गांव में प्रमुख देवी के रूप में माटी देवता और शानपाठ देवता को पूजा जाता है। ऐसे में ग्रामीणों का दावा है कि दोनों देवीयों के आदेशानुसार यहां होली लोग नहीं मनाते हैं।



## खजुरपदर चार दशक से होली का त्योहार नहीं मनाते

## गांव में फैला था देवी प्रकोप

खजुरपदर ग्रामीण चर्चा में बताते हैं कि पुराने समय में बताया गया है कि गांव में होली खेलने से देवी नाराज हो गई थी जिसके बाद से उनका प्रकोप गांव में बढ़ गया था होली के बाद बड़ी माता के रूप में चेचक और उल्टी दस्त से ग्रामीण ग्रस्त हो गए थे। ऐसी स्थिति में पूर्वजों ने देवी को माफी मांगा था, तब कहीं जाकर गांव की स्थिति सुधरी थी, तब से लेकर आज तक कभी होली नहीं खेली गई। करीब 15 वर्ष पहले एक बार युवाओं ने होली मनाने की कोशिश की थी जिसके तुरंत बाद चेचक का प्रकोप दिखने लगा था वहीं कई बार पूजा-पाठ करने के बाद गांव की स्थिति ठीक हो पाई थी।

वहीं होली के दिन खजुरपदर गांव के लोग शांतिपूर्ण तरीके से अपने घर में ही रहते हैं। इसके साथ ही देवीयों का आशीर्वाद लेकर पूरा दिन काटते हैं। गांव के पटेल येपेश्वर नागेश और जयसिंग नागेश बताते हैं कि इस परंपरा को किसी के उपर जबरदस्ती थोपा नहीं गया है। गांव के सभी लोग इस परंपरा को मानने प्रतिबद्ध हैं। जयसिंग बताते हैं कि होली के दिन पूरे गांव के लोग बारी-बारी से शानपाठ देवी के पूजास्थल में पहुंचकर आशीर्वाद लेते हैं। इसके बाद घरों में जाकर सभी दिनों की तरह भोजन करते हैं। वहीं येपेश्वर नागेश के मुताबिक इस दिन सिर्फ रंगों से गांव के लोग परहेज करते हैं। वहीं जयसिंग के मुताबिक न ही होलिका दहन गांव में किया जाता है, और न ही अन्य होली को लेकर किसी तरह की कोई व्यवस्था।

## पर्व : सीनापाली गांव में 3 दिनी यज्ञ और विशाल भंडारा में हजारों लोग करते हैं भोजन

## 35 वर्षों से खेली जाती है सूखी होली, एक सप्ताह पहले से मांस-मदिरा पर प्रतिबंध

हरिभूमि न्यूज &gt;&gt;&gt; मैनपुर

गरियाबंद जिले के ओडिसा सीमा से लगे देवभोग सीनापाली गांव में पिछले 34 वर्ष से सूखी होली खेलने की परंपरा है, इस साल 35 वें वर्ष में सूखी होली खेली जा रही है, इतना ही नहीं गांव में सप्ताहभर पहले से ही मांस-मदिरा पर भी प्रतिबंध लगा दिया जाता है, होलिका दहन के 3 दिन पहले से यहां दूर-दूर से आए कीर्तन मंडली, मांदर की थाप पर हरे कृष्ण हरे राम का जाप अनवरत करते रहते हैं। गांव में भक्तिमय माहौल में महिला-पुरुष एक साथ मिलकर केवल गुलाल से होली खेलते हैं, इन तीन दिनों में विशाल भंडारे में एक साथ सभी भोजन भी करते हैं, इस होली की चर्चा दूर-दूर तक है, ऐसे में सैकड़ों की संख्या में दूरराज के लोग भी यहां होली खेलने के लिए जुटते हैं, सीनापाली गांव की सूखी होली में पानी का बिकूल उपयोग नहीं किया जाता, यहां के ग्रामीण सिर्फ रंग-गुलाल लगाकर भाईचारे और शांति के बीच होली मनाते हैं, होली के तीन दिन पहले से यज्ञ शुरू होता है और फिर होली के दिन सामूहिक भोजन का आयोजन भी किया जाता है खास बात यह है कि देवभोग की सीनापाली की इस होली में अब 60 से 65 गांवों के 15 हजार से ज्यादा लोग एक साथ जुटते हैं, गांव के सुधीर अग्रवाल ने बताया कि इस परम्परा की शुरूआत साल 1989 के हुडदंग के बाद से हुई थी दरअसल होलिका दहन के दिन शराब के नशे में डुबे कुछ लोगों के बीच विवाद और मारपीट हो गया इसके बाद पूरे क्षेत्र में तनाव फैल गया था।



## 3 दिनों तक नहीं जलता चूल्हा

सीनापाली गांव में होली के 3 दिन पहले से गांववाले एक ही जगह पंडाल में बैठकर भोजन ग्रहण करते हैं। पूरे गांव में 3 दिन तक किसी भी ग्रामीण के यहां चूल्हा नहीं जलता। ग्रामीण एक ही पंडाल में भोजन कर भाईचारा और एकता की जबरदस्त मिसाल भी पेश करते हैं।

## ग्रामीणों ने सादगीपूर्ण होली मनाने का 1990 में लिया निर्णय

मिली जानकारी के अनुसार साल 1990 में होली को सादगीपूर्ण तरीके से मनाने के लिए ग्राम पटेल डमरुधर मांझी और तत्कालीन सरपंच बालूराम अग्रवाल समेत गांव के अन्य प्रमुखों ने प्रस्ताव रखा, सुधीर अग्रवाल ने बताया कि 34 साल पहले लिए गए निर्णय का समर्थन करते हुए ग्रामीण हर साल सूखी होली खेलकर विवादों से दूर रहकर शांतिपूर्ण तरीके से त्योहार मनाते हैं।



## महिलाओं की पहली पसंद यहां की सूखी होली

इस बार गांव में 35 वें साल सूखी होली खेली जा रही है, सीनापाली गांव की होली की ख्याति अब ब्लॉक ही नहीं बल्कि पड़ोसी राज्य ओडिशा तक फैल चुकी है, सीनापाली की सरपंच ने बताया कि भयमुक्त होकर यहां महिलाएं होली खेलती हैं। कोई किसी से जोर-जबरदस्ती रंग गुलाल नहीं लगता, सब मिलजुल कर त्योहार मनाते हैं।

## होली के दिन विशेष भंडारे का आयोजन

होली के दिन सीनापाली गांव में विशेष भंडारे का आयोजन होता है, इस भंडारे में करीब 15 हजार लोग शामिल होते हैं। ग्राम पंचायत, स्थानीय लोग व श्रद्धालुओं के सहयोग से भंडारे का सफल संचालन होता है। ग्राम के सारे युवा भोजन, पानी, पाकिंग से लेकर सूखी होली को सफल बनाने की जिम्मेदारी संभालते हैं। यज्ञ की पूर्णाहुति होलिका दहन के दिन होती है। अगली सुबह होली के दिन यज्ञ पंडाल में कृष्णजी के रूप में मौजूद शस्त्र दही-हांडी फोड़ता है। फिर केवल गुलाल से होली खेलने की शुरुआत होती है।

## लाम उसी को मिलता है जो सौभाग्यशाली होता है : पंडित योगेश

हरिभूमि न्यूज &gt;&gt;&gt; नवापारा-राजिम

दादरझोरी में युवा संगठन एवं ग्रामवासियों द्वारा पंडित योगेश के श्रीमदभागवत कथा कार्यक्रम में भारतीय जनता पार्टी रायपुर जिला ग्रामीण के मंत्री परदेसी राम साहू ने पूजा-अर्चना कर उपस्थित श्रद्धालुओं को संबोधित करते हुए कहा कि भागवत कथा सुनने का पुण्य हर किसी को नहीं मिलता। इसका लाभ उसी को मिलता है जो सौभाग्यशाली है। भगवान श्री कृष्ण ने कहा कि जो जैसी करनी करेगा वह वैसा ही फल पाएगा। अपने कर्म को भगवान की इच्छा पर छोड़ दो



जो भी होगा अच्छा ही होगा। हम अपने जीवन व व्यवहार में धारण कर निरंतर हर स्मरण करते हुए अपने जीवन को आनंदमय मंगलमय बना कर अपना आत्म कल्याण करें। अन्यथा यह कथा केवल मनोरंजन तक ही सीमित रह जाएगी। इस अवसर पर कथा के दौरान पंडित योगेश द्वारा यदुवंश कथा तथा सुदामा चरित्र का वर्णन किया गया। कहा कि व्यक्ति को हमेशा धर्म के मार्ग पर चलकर समाज सेवा में आगे आना चाहिए कार्यक्रम में जनपद सदस्य कमलनारायण साहू, दूज साहू, समार साहू, नंदिनी साहू, चेतन साहू सहित ग्रामवासी मौजूद थे।

## बच्चों के सर्वांगीण विकास में योग की भूमिका महत्वपूर्ण

## स्वस्थ जीवन शैली के लिए योग आवश्यक : प्राचार्य

हरिभूमि न्यूज &gt;&gt;&gt; नवापारा-राजिम

फूलचंद अग्रवाल स्मृति महाविद्यालय में सात दिवसीय योग प्रशिक्षण कार्यक्रम का आयोजन प्राचार्य डॉक्टर शोभा गावरी, उप प्राचार्य डॉक्टर मनोज मिश्रा के निदेशन में योग प्रशिक्षक एवं सहायक प्राध्यापक लोमश साहू द्वारा किया गया। सर्वप्रथम मां सरस्वती की पूजा-अर्चना किया गया। इस अवसर पर प्राचार्य डॉक्टर शोभा गावरी ने हर व्यक्ति को स्वस्थ जीवन शैली के लिए योग को अपने दैनिक दिनचर्या में शामिल करने इसे जीवन का अभिन्न अंग बनाने की बात कही एवं योग के विविध फायदे से अवगत कराकर योग



अभ्यास को निरंतर जारी रखने कहा। उप प्राचार्य डॉक्टर मनोज मिश्रा ने कहा कि योग

हमारे भारत की पुरातन संस्कृति है इससे लोगों को स्वास्थ्य रक्षा के साथ-साथ

मानसिक शांति एवं एकाग्रता प्राप्त होती है ऐसे आयोजन छात्र-छात्राओं के सर्वांगीण विकास में महत्वपूर्ण भूमिका निभाती है। क्रीड़ा अधिकारी श्री पांडे ने योग की अनिवार्यता और खेलों के महत्व पर प्रकाश डाला। योग प्रशिक्षक लोमश साहू ने 7 दिन के योग शिविर में योग के सैद्धांतिक एवं प्रायोगिक सत्र में प्रत्येक दिवस अलग-अलग विविध योग सुक्ष्म के बारे में बताया। कार्यक्रम में शिक्षा संकाय के प्राध्यापक विजय राजपूत, सारिका साहू, तरुण साहू, चंद्रहास साहू, अखिलेश शर्मा, नयना पहाड़िया, संतोष शर्मा, ज्ञान साहू का विशेष योगदान रहा।

## शहर में रहस नृत्य की धूम

नवापारा-राजिम। छत्तीसगढ़

के परंपरा के अनुरूप रहस नृत्य का अलग ही महत्व है। कुछ वर्ष पहले तक रहस नृत्य का उल्लास रहता था। बदलते परिवेश के साथ-साथ यह नृत्य धीरे-धीरे लुप्त होने लगा है। रहस नृत्य को जीवित रखने के लिए अब कुछ ही मंडलियां इस बार होली में नजर आई हैं। पहले साप्ताह-दस दिन पूर्व रहस नृत्य और डंडा नृत्य की हर गांव में धूम रहती थी। लोगों को काफी पहले से ही अहसास हो जाता था कि होली अब करीब है। परंतु ये बीते जमाने की बात कहलाने लगी है। होली जलने के एक दिन पूर्व तक रहस नाचने वालों के दर्शन नहीं हुए। रविवार को बहुमुकल एक ही मंडली शहर में नाचते नाचते हुए दिखी। छत्तीसगढ़ की संस्कृति अब धीरे-धीरे लुप्त होती चली जा रही है। ऐसे पर्वों में पुरानी संस्कृति को सामने लाने के लिए शासन स्तर में पहल होनी चाहिए।



हरिभूमि

पाठक सूचना

गरियाबंद जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9993223300, 8370049468

खबर संक्षेप



**जेसीआई ने वृद्धाश्रम में बुजुर्गों के साथ खेली होली रायपुर।** जेसीआई रायपुर मैक यूनाइटेड के सदस्यों ने मैक कॉलेज के कर्मचारियों के साथ होली मनाते हुए शानदार समय बिताया। सदस्यों ने उपहार साझा कर और उनके साथ नृत्य कर सभी के चेहरे पर मुस्कान ला दी। रंगारंग उत्सव के दौरान कर्मचारियों के साथ माहौल खुशी और हंसी से भरा हुआ था। यह सिर्फ रंगों के साथ खेलने के बारे में नहीं था, यह कॉलेज समुदाय के भीतर खुशी फैलाने और संबंध बनाने के बारे में था, लेकिन जश्न यहीं खत्म नहीं हुआ, सदस्यों ने चितवन वृद्धाश्रम के बुजुर्गों के साथ एक और जश्न भी मनाया। वे बुजुर्ग लोगों के साथ नाचे, खेले और साथ में खूब मस्ती की। इस अवसर पर महाविद्यालय के चेयरमेन राजेश अग्रवाल, प्राचार्य डॉ. एमएस मिश्रा, चैप्टर प्रभारी जेसी श्रृंषि पांडे, अध्यक्ष जेसी फरजान सिद्दीकी और सचिव रौनक बेंगानी, ईशान्या झा, कुसुम साहू और प्रगति चंद्रा उपस्थित थे।

**आने वाले त्योहार का किया वर्णन रायपुर।** मां महामाया देवी मंदिर-समलेश्वरी देवी के पुजारी पं. मनोज शुक्ला महाराज ने आने वाले व्रत, पर्व, उत्सव, त्योहार का वर्णन किया है। उन्होंने बताया कि 27 मार्च को भाई दूज, 28 मार्च को चुथुर्थी, 30 मार्च को रंगपंचमी, 1 अप्रैल शीतला अष्टमी, 5 अप्रैल को एकादशी व्रत, 6 अप्रैल प्रदोष व्रत, 7 अप्रैल को मास शिवरात्रि व्रत, 8 अप्रैल को सोमवती अमावस्या और 9 अप्रैल को नवरात्रि पर्व शुरू होगा। इसलिए किसी भी तरह के धार्मिक पूजा पाठ, अनुष्ठान, गृहप्रवेश, वास्तु पूजा, पितृदेवा निवारण, श्रीमद भागवत महाराणुग, शिवपुराण, देवीपुराण आदि कथा तथा हस्तलिखित जन्म पत्रिका बनाने के लिए संपर्क कर सकते हैं।

**वाहन चोर गिरफ्तार तीन बाइक जब्त रायपुर।** अभनपुर थाना पुलिस ने दोपहिया वाहन चोरी मामले में एक आरोपी को गिरफ्तार किया है। उसके कब्जे से चोरी की गई 3 मोटरसायकल बरामद की गई हैं। आरोपी बुद्धिमान कोसरिया ग्राम पंचेड़ा अभनपुर निवासी है। आरोपी ने एक वाहन अभनपुर क्षेत्र से एवं अन्य दो वाहन दूसरे थाना क्षेत्रों से चोरी किए थे। जब्त वाहन की कुल कीमत एक लाख 35 हजार रुपए आंकी गई है।

**आशीर्वाद भवन में आमसभा और स्थापना दिवस 5 को रायपुर।** सीनियर सिटीजन्स वेलफेयर फोरम द्वारा 5 अप्रैल को आमसभा और स्थापना दिवस मनाया जाएगा। यह कार्यक्रम बैरन बाजार स्थित आशीर्वाद भवन में 5 अप्रैल को सुबह 10 बजे प्रारंभ होगा। संस्था के पदाधिकारियों ने बताया कि मुख्य अतिथि द्वारा दीप प्रज्वलन और पूजन किया जाएगा, साथ ही राष्ट्रगीत कार्यक्रम होगा। इसके बाद सदस्यों का पंजीयन, सचिव द्वारा प्रतिवेदन प्रस्तुतिकरण, कोषाध्यक्ष द्वारा बजट प्रस्तुतिकरण, मुख्य अतिथि का उद्घाटन एवं 80 वर्ष की आयु पूर्ण कर चुके सदस्यों का सम्मान किया जाएगा।

## भविष्यनिधि सदस्य के लाभार्थी को ईडीएलआई और पेंशन भुगतान

रायपुर। कर्मचारी भविष्यनिधि संगठन अपने भविष्यनिधि सदस्यों व पेंशनरों को सहज, सरल, सुलभ एवं घर पहुंच सेवा प्रदान करने के लिए सदैव तत्पर एवं समर्पित है, जिसका उदाहरण क्षेत्रीय कार्यालय रायपुर ने प्रस्तुत किया है। नियोक्ता, मुख्य चिकित्सा एवं स्नकस्थ अधिकारी, जिला कबीरधाम, छत्तीसगढ़ के सामुदायिक स्वास्थ्य केंद्र, पंडरिया में मृतक सदस्य स्व. मोतीलाल कौशिक, एनआरसी अटेंडेंट के पद पर संविदा कर्मचारी के रूप में कार्यरत थे, जिनकी आकस्मिक मृत्यु सेवाकाल में 27 जुलाई 2023 को हो गई थी, उनकी पत्नी की मृत्यु प्रसव के समय 10 दिसंबर 2022 को छह माह पूर्व ही हो चुकी थी। उनका एक ही पुत्र

## निजात से शहर को मादक पदार्थों की तस्करी करने वाले तस्करीों से मिल रही ‘निजात’

हरिभूमि न्यूज ►► रायपुर

राजधानी पुलिस एसएसपी के निर्देश पर जिले में मादक पदार्थों की तस्करी करने वालों के खिलाफ निजात अभियान चला रही है। पुलिस ने अपने इस अभियान में सवा सात सौ आबकारी एक्ट के अपराध दर्ज कर 732 लोगों की गिरफ्तारी की है। इसके साथ ही गांजा सहित अन्य प्रतिबंधित मादक पदार्थों की तस्करी करने के आरोप में पुलिस ने महज 23 दिन में 12 इंटर स्टेट तस्करीों को गिरफ्तार किया है। एसएसपी संतोष सिंह के मुताबिक मादक पदार्थों की अवैध खरीद बिक्री पर अंकुश लगाने से अपराध



## बदमाशों के धमतरी के साथ जगदलपुर में भी घटना को अंजाम देने की आशंका माना डकैती में शामिल बदमाश पांच महीने से सक्रिय अलग-अलग शहरों में घटना को दे रहे अंजाम

हरिभूमि न्यूज ►► रायपुर

माना बस्ती में एक सप्ताह पूर्व डकैती की घटना को सुलझाना पुलिस के लिए एक बड़ी चुनौती साबित हो रही है। माना डकैती की घटना को सुलझाने पुलिस राज्य के अलग-अलग शहरों में इसी पैटर्न पर हुई वारदात के बारे में जानकारी हासिल कर बदमाशों के बारे में पतासाजी कर रही है, लेकिन पुलिस को अब तक कोई विशेष सफलता हाथ नहीं लगी है। पुलिस को जो जानकारी मिली है, उसके मुताबिक माना में डकैती डालने वाले तथा दो घरों में वारदात को अंजाम देने की कोशिश करने वाले बदमाश राज्य में पांच माह से सक्रिय होकर अलग-अलग शहरों में घटना को अंजाम दे रहे हैं। गौरतलब है कि एक सप्ताह पूर्व माना बस्ती के एक छोर में बसे प्रत्यक्ष चंद्राकर के मकान में धावा बोलते हुए तीन बदमाश घर के अंदर दाखिल हुए। घर के अंदर दाखिल होने के बाद बदमाशों ने प्रत्यक्ष तथा उनकी पत्नी के कमरे को बाहर से बंद कर दिया। इसके बाद बदमाश प्रत्यक्ष की मां के साथ मारपीट करते हुए उन्हें बंधक बनाकर घर में रखी नकदी 40 हजार रुपए सहित 15 लाख रुपए लूटकर फरार हो गए। घटना के बाद माँके पर पुलिस, फ़ोरेंसिक एक्सपर्ट के साथ डॉग स्क्वाड की टीम पहुंची, लेकिन उन्हें बदमाशों के बारे में कोई विशेष जानकारी नहीं मिल पाई।

### मॉनिटरिंग में चूक रहा निगम रहवासी परेशान

हरिभूमि न्यूज ►► रायपुर

नगर निगम जोन 9 छत्तीसगढ़ गृह निर्माण मंडल कालोनी सड्डू में नगर निगम द्वारा चेंबर और नाली निर्माण के दौरान कार्य में अनियमिता को लेकर कालोनी विकास समिति ने आवाज उठाई है। नये चेंबर बनाने ठेकेदार की मनमर्जी और लाइन सीधी नहीं होने जैसी समस्या की ओर निगम प्रशासन का ध्यान आकर्षित कराया है। कालोनी विकास समिति के अध्यक्ष राम मौर्य का कहना है, निर्माण कार्य की गुणवत्ता पर निगम प्रशासन को ध्यान दिया जाना चाहिए। सड्डू हाउसिंग बोर्ड कालोनी में नगर निगम नयी विकास नाली का निर्माण करवा रही है। पर निर्माण कार्य के दौरान साइट पर न तो जोन के संबंधित इंजीनियर रहते हैं, न ही निगम मुख्यालय से इसकी मानिटरिंग की व्यवस्था है, ऐसे में ठेकेदार निर्माण कार्य में गुणवत्ता को ताक में रखकर कार्य करवा रहा है। कालोनी विकास समिति के पदाधिकारियों ने जोन 9 आयुक्त के साथ ही निगम आयुक्त अविनाश मिश्रा से बिंदुवार अपनी बात रखते हुए नाली व चेंबर निर्माण में कमियों की ओर ध्यान आकर्षित कराया है।



- कालोनी विकास समिति ने नालियों के बहाव, गहराई पर ध्यान देने मांग उठाई**
- सड्डू हाउसिंग बोर्ड कालोनी में नगर निगम नयी विकास नाली का निर्माण करवा रही**

### प्रतिबंधित मादक पदार्थों की तस्करी करने के आरोप में एक दर्जन इंटरस्टेट तस्करी

पांच सौ लीटर से ज्यादा की शराब जब्ती

पुलिस ने गांजा के साथ शराब की तस्करी करने वालों के खिलाफ भी कार्रवाई की है। शराब तस्करी के 727 मामलों में 732 लोगों की गिरफ्तारी की गई है। पकड़े गए आरोपियों के कब्जे से पुलिस ने पांच सौ लीटर से ज्यादा की देशी विदेशी मदिरा जब्त की है। इसी तरह से दैनिक पुलिस ने 23 दिन में डूंक एंड ड्राइव के संवा सौ प्रकरण दर्ज कर वाहन जब्ती कर कोर्ट में पेश किया।



### बदमाश इतने शातिर कि मोबाइल नहीं रखते

पुलिस को जो जानकारी मिली है, उसके मुताबिक बदमाश लगातार लोकेशन बदल कर अलग-अलग शहरों में रह रहे हैं। बदमाशों के पास किसी तरह से मोबाइल नहीं होने की जानकारी पुलिस को मिली है, जिसकी वजह से बदमाशों को पुलिस ट्रैस नहीं कर पा रही है। इसे इतेफाक ही कहेंगे कि बदमाशों ने जिन जगहों पर वारदात की है, वहां से उनका जो सीसीटीवी फूटेज मिलना चाहिए, वैसा फूटेज पुलिस को नहीं मिला है।

**पांच अलग-अलग टीम जांच कर रही**

एसएसपी संतोष सिंह के निर्देश पर मामले की जांच करने पांच अलग-अलग टीम बनाई गई है। इनमें एक टीम सायबर सेल की है, जो बदमाशों के संबंध में अब तक जो डिजिटल ट्रेड मिले हैं, उसका एनालिसिस कर रही है। साथ ही एक टीम पड़ोसी राज्य के पुलिस अफसरों के संपर्क में है, उनके यहां पूर्व में इसी पैटर्न पर हुई घटना के बारे में जानकारी एकत्रित कर बदमाशों के बारे में जानकारी जुटाने का काम कर रही है।

### दोष पूर्व इसी पैटर्न पर डकैती की घटना

टिकरापारा थाना क्षेत्र के देवपुरी में दोष पूर्व डकैती की घटना भी माना डकैती के पैटर्न पर हुई थी। घटना के पैटर्न को देखते हुए पुलिस आशंका जता रही है कि देवपुरी की घटना में शामिल बदमाशों ने ही माना बस्ती में डकैती की घटना को अंजाम दिया है। देवपुरी में भी बदमाशों ने जिस घर में डकैती डाली थी, वह घर भी कालोनी के अंतिम छोर पर था। साथ ही घटना को अंजाम देने के बाद बदमाशों के भगने के कई रास्ते थे। साथ ही जिस मकान में बदमाशों ने डकैती डाली थी, वह मकान भी खेत से सटा था।

## सड्डू कॉलोनी में चेंबर, नाली केमिकलयुक्त रंग-गुलाल से सजा बाजार ,लैब नहीं इसलिए न ही जांच और न ही कार्रवाई

हरिभूमि न्यूज ►► रायपुर

होली त्योहार के लिए राजधानी रायपुर का बाजार रंग-गुलाल से सजकर तैयार हो गया है। इस बाजार में हर रोज बड़ी संख्या में खरीदार पहुंच रहे हैं, जो दुकानदारों के विश्वास में रंग-गुलाल खरीदारी कर रहे हैं। इनमें कई दुकानदार ऐसे भी हैं, जो लोगों को अंधेरे में रखकर उन्हें केमिकलयुक्त रंग-गुलाल बेचकर जमकर मुनाफा कमा रहे हैं।

इस तरह के रंग-गुलाल के उपयोग से मानव के शरीर एवं आंखों को तो नुकसान पहुंचता है, साथ ही पर्यावरण को भी नुकसान पहुंचता है। इधर केमिकलयुक्त रंग-गुलाल की बिक्री पर रोक लगाने के लिए अब तक न ही जिला प्रशासन ने कोई कदम उठाया है और न ही नगर निगम एवं पर्यावरण विभाग ने कोई पहल की है। ताजुब की बात यह है कि राज्य में रंग-गुलाल को बनाने की कई फैक्ट्रियों हैं। इन फैक्ट्रियों में रंग-गुलाल निर्माण में केमिकल और कितना प्रतिशत उपयोग किया जाता है, इसकी तक जांच नहीं होती, जिसका फायदा रंग-गुलाल के व्यवसायी उठा रहे हैं।

### आंख एवं त्वचा के साथ पर्यावरण को भी नुकसान

केमिकलयुक्त रंग-गुलाल से सबसे ज्यादा लोगों के शरीर पर पड़ता है। इससे आंखों में तेज जलन के साथ चर्मरोग होता है। इससे बचने के लिए लोगों को रंग-गुलाल खरीदने में खुद को सावधानी बरतनी होगी।

### जांच का प्रावधान नहीं

केमिकलयुक्त रंग-गुलाल के मामले में खाद्य एवं औषधि प्रशासन के विभागीय अधिकारियों का कहना है कि उनके लैब में विभिन्न दवाइयों और खाद्य पदार्थों की जांच की जाती है। रंग-गुलाल के जांच का कोई प्रावधान ही नहीं है, इसलिए सैपलिंग और जांच की जिम्मेदारी उनकी नहीं है।

### शिकायत आएगी तो करेंगे कार्रवाई

केमिकलयुक्त रंग-गुलाल का निर्माण संबंधी अगर किसी फैक्ट्री के खिलाफ या दुकान में बेचने की शिकायत आएगी तो इसकी जांच कराकर कार्रवाई कराएंगे। - विश्वदीप, सीईओ जिला पंचायत रायपुर

पुष्पमाला से बहुत ही सुंदर रूप से सजाया व संवारा। इस दौरान प्रसाद व जल का वितरण किया गया। यह कार्यक्रम संत युधिष्ठिर लाल महाराज, गोस्वामी आनंदपुरी साहिब, अम्मा मीरा देवी के नेतृत्व में हुआ। कार्यक्रम के दौरान लेखक प्रेम तनवानी द्वारा लिखित पुस्तक का विमोचन संस्थापक त्रिलोकचंद चिमनानी ने पुस्तक एवं वीडियो

को काफी हद तक कंट्रोल किया जा सकता है। इसी उद्देश्य को ध्यान में रखते हुए मादक पदार्थों की तस्करी करने वालों के खिलाफ अभियान चलाकर कार्रवाई की जा रही है। मादक पदार्थों की अवैध खरीदी बिक्री पर रोक लगाने से युवा वर्ग को नशे की गत में जाने से बचाया जा सकता है।

### 23 दिन में दो किंवदंतल गांजा जब्त

पुलिस ने जिले के अलग-अलग थाना क्षेत्रों में अभियान चलाते हुए महज 23 दिन में एक किंवदंतल 86 किलो गांजा जब्ती की कार्रवाई की है। पुलिस ने गांजा तस्करी के 20 मामलों में एक दर्जन इंटर स्टेट तस्करीों के साथ 25 लोगों के खिलाफ एनडीपीएस एक्ट के तहत कार्रवाई की है।

## समाज के नवनिर्माण के लिए नशामुक्ति जरूरी



हरिभूमि न्यूज ►► रायपुर

नशामुक्ति महाभियान समिति द्वारा मोतीबाग चौक पर शनिवार को ‘नशे की विरुद्ध’ नशे की होली

- होली में नशे से दूर रहने लोगों को दिलाया संकेत

विधायक पुरंदर मिश्रा ने अपने हाथों नशे की होली का दहन किया। इस दौरान विधायक श्री मिश्रा ने लोगों को नशे से दूर रहने का संकेत भी दिलाया। कार्यक्रम के संबोधित करते हुए कहा, बीते 26 साल से नशे के खिलाफ काम कर रहा हूं। नशामुक्ति अभियान के संयोजक भगवानू नायक, प्रभारी आशीष तांडी और उनकी टीम ने राजधानी रायपुर में नशे के खिलाफ जो बिगुल फूंककर समाज के युवाओं को एक नई दिशा

देने का काम किया है, वह सराहनीय है। नशे से दूर रहने नशीली सामग्री की होली दहन करने से समाज को निश्चित ही इसका फायदा मिलेगा। हम सब मिलकर नशामुक्त समाज का स्थापना करेंगे और स्वस्थ समाज का निर्माण करेंगे। इसी दौरान कार्यक्रम के अध्यक्ष अधिवक्ता भगवानू नायक ने कहा, समाज के लिए नशा सबसे बड़ी समस्या और सबसे बड़ी चुनौती है, सामाजिक आंदोलन के माध्यम से नशामुक्ति मिलेगी और समाज का नवनिर्माण होगा, इसके लिए युवाओं को कमर कसने की जरूरत है। कार्यक्रम में किशोर महानंद, आशीष तांडी, देवदत्त साहू, रोहित नायक, राहुल हरपाल, जितेंद्र नायक, रवि सिंह, राजेश महानंद, पारस नायक, देवाशीष नायक, बिट्टू क्षत्रि, प्रमिला वर्मा, रमशिला साहू सहित बड़ी संख्या में लोग उपस्थित थे।

### जांच के लिए राज्य में एक मी लैब नहीं

रंग-गुलाल की जांच के लिए राज्य में एक भी लैब नहीं है। इसका फायदा रंग-गुलाल के व्यवसायियों को मिल रहा है। रायपुर सहित राज्य के कई जिलों में रंग-गुलाल की फैक्ट्रियों हैं। इन फैक्ट्रियों में विभिन्न बांड के नाम के रंग-गुलाल का निर्माण किया जाता है। निर्माण के बाद फैक्ट्रियों से डिमांड के अनुसार राज्य के कई जिलों के अलावा दूसरे राज्यों के थोक व्यवसायियों को ऑर्डर के अनुसार इसकी सप्लाई भी होती है, जबकि नियमानुसार फैक्ट्रियों में तैयार हो रहे रंग-गुलाल की जांच होनी चाहिए।

### हर साल करोड़ों का कारोबार

होली में हर साल राज्य में रंग-गुलाल का करोड़ों का कारोबार होता है, वहीं रायपुर जिले में भी 10 करोड़ से अधिक का कारोबार होता है। इसमें केमिकलयुक्त रंग-गुलाल का भी करोड़ों का कारोबार होता, जिसका फायदा फैक्ट्री मालिकों से लेकर थोक एवं विल्डर व्यवसायियों को होता है।

## रत्न भूमि/रायपुर भूमि हरिभूमि 10

ख़बर संक्षेप

**विप्र विद्वत परिषद का होली मिलन 26 को**  
धमतरी। विप्र विद्वत परिषद का होली मिलन कार्यक्रम 26 मार्च मंगलवार को दोपहर 12 बजे परिषद भवन में आयोजित किया गया है। फाग गीत के साथ होली मिलन कार्यक्रम सम्पन्न होगा। परिषद के अध्यक्ष पंडित अशोक कुमार शास्त्री ने परिषद के पदाधिकारी, कार्यकारिणी सदस्यों से उपस्थिति की अपील की है। यह जानकारी परिषद के मीडिया प्रभारी पंडित राजकुमार तिवारी ने दी है।

**गोंड समाज का होली मिलन व शपथ ग्रहण 29 को**

**अंवरी।** कुरुद गोंड समाज विकास समिति जिला धमतरी का होली मिलन एवं शपथ ग्रहण समारोह 29 मार्च को सुबह 11 बजे से आदिशक्ति मां अंगार मोती ट्रस्ट गंगरेल के सभाहाल परिसर में आयोजित किया गया है। जिले के नवनिर्वाचित पदाधिकारियों को जिला गोंड समाज के संरक्षक जीवराखनलाल मरई शपथ दिलाएंगे। सचिव उदय नेताम ने सामाजिक बंधुओं से उपस्थित होने की अपील की है।

**मीडिया प्रमाणन एवं अनुवीक्षण समिति गठित**

धमतरी। कलेक्टर एवं जिला निर्वाचन अधिकारी नम्रता गांधी ने लोकसभा निर्वाचन 2024 के तहत जिला स्तरीय मीडिया प्रमाणन एवं अनुवीक्षण समिति का गठन किया है। उक्त समिति में आंशिक संशोधन किया गया है। जारी आदेश के तहत समिति की अध्यक्ष कलेक्टर एवं जिला निर्वाचन अधिकारी होंगी। समिति के सदस्य के तौर पर अपर कलेक्टर जी.आर.मराकम, ई-डिस्ट्रिक्ट मैनेजर शम्बीर हुसैन, जिला सूचना एवं विज्ञान अधिकारी उपेन्द्र चन्देल, पत्रकारगण सुभाष साहेब, मेघराज ठाकुर और सहायक सूचना अधिकारी, जिला जनसम्पर्क कार्यालय अमित कुमार नुणीवाल को समिति में सदस्य सचिव के तौर पर शामिल किया गया है।

**निगम आयुक्त ने किया फिल्टर प्लांट निरीक्षण**

धमतरी। शहर के नागरिकों को गुणवत्ता पूर्ण पानी घर तक पहुंचाने निगम आयुक्त विनय कुमार प्रतिबद्ध है। उन्होंने 1 महोने में चौथी बार फिल्टर प्लांट का दौरा किया, जिसे वहां कार्य कर रहे कर्मचारी मुस्तेदी से कार्य कर रहे। वाटर ट्रीटमेंट प्लांट का निरीक्षण करने के दौरान निगम टीम भी साथ थी। फिल्टर प्लांट में उपकरण का बेतहर होना और इसमें उपयोग किए जाने वाली सामग्री पर्याप्त मात्र में समय से पहले उपलब्ध करने अधिकारियों को निर्देश दिया। साथ ही फिल्टर प्लांट में फिल्टर मीडिया की हो रही मरमत कार्य को देखा।

**परिक्षेत्र साहू समाज बानगर ने बनाया समर कैप के लिए कार्ययोजना**

कुरुद। कर्मचारी प्रकोष्ठ तहसील कुरुद के अध्यक्ष महेंद्र कुमार साहू एवं परिक्षेत्र साहू समाज बानगर के अध्यक्ष प्रेमचंद साहू व महासचिव कर्मचारी प्रकोष्ठ जिला धमतरी मनोज कुमार साहू के मार्गदर्शन में कर्मचारी प्रकोष्ठ बानगर में बैठक रखी गई। विगत वर्ष की भांति इस वर्ष भी निशुल्क शैक्षिक एवं कैरियर मार्गदर्शन शिविर आयोजन हेतु योजना बनाने के लिए शासकीय उच्चतर माध्यमिक विद्यालय कातलबोड के बैठक में चर्चा की गई। उक्त बैठक में विभिन्न योजनाएं जैसे निशुल्क शैक्षिक एवं कैरियर मार्गदर्शन शिविर कक्षा नवमों से प्रतियोगी परीक्षा के स्तर के विद्यार्थियों के लिए 01 से 31 मई तक आयोजित होगी। इसके साथ ही परिक्षेत्र साहू समाज बानगर के प्रत्येक ग्राम में दो चरणों में कक्षा पहली से कक्षा आठवीं तक के बच्चों के लिए विभिन्न गतिविधि आधारित समर कैप का आयोजन होना है। जिसमें परिक्षेत्र के सभी 12 ग्रामों को 2 जोन में बांटकर दो चरणों में आयोजित करने का निर्णय लिया गया। इस कार्यक्रम का उद्देश्य बच्चों में छुपी प्रतिभा का प्रस्फुटन कराना है। साथ ही विभिन्न प्रतियोगी परीक्षा और नवमी से 12वीं कक्षा स्तर के बच्चों का शैक्षिक स्तर में वृद्धि करना है।

प्रशिक्षण प्राप्त महिलाओं को सशस्त्र सीमा बल केंवटी ने सिलाई मशीनें दी

हरिभूमि न्यूज़ ►► भानुप्रतापपुर

सशस्त्र सीमा बल 33वीं वाहिनी केवटी द्वारा नागरिक कल्याण कार्यक्रम सी. ओ. बी. तुमापाल में आयोजित किया गया। इस दौरान 23 फरवरी से 23 मार्च तक 45 ग्रामीण छात्रों को आईटीआई अंतगढ़ के माध्यम से करवाये जा रहे कंप्यूटर प्रशिक्षण कार्यक्रम में 40 ग्रामीण महिलाओं को आईटीआई भानुप्रतापपुर के माध्यम से करवाये जा रहे सिलाई मशीन प्रशिक्षण कार्यक्रम का समापन किया गया तथा लाभार्थियों को प्रमाण पत्र श्री महेंद्र कुमार ठाकुर, द्वितीय कमान अधिकारी कार्यवाहक कमांडेंट 33 वाहिनी केवटी द्वारा वितरित किया गया। सिलाई मशीन प्रशिक्षण प्राप्त करने वाली महिलाओं को प्रमाण पत्र के अतिरिक्त सिलाई मशीन भी वितरित की गई। आज के कार्यक्रम के तहत वाहिनी की विभिन्न सी.ओ. बी. जैसे सी.ओ. बी. कोसरोंडा, तुमापाल तथा बरबेडा के कार्यक्षेत्र के अंतर्गत आने वाले गरीब और जरूरतमंद ग्रामीणों को सोलर स्ट्रीट लाइट तथा सोलर लैम्प इत्यादि का भी वितरण



किया गया।

इस अवसर पर मानव चिकित्सा शिविर का भी आयोजन किया गया जिसमें 33 वाहिनी केवटी के डॉ. धीरज कुमार, सहायक कमांडेंट (चिकित्सा) के द्वारा कार्यक्रम में आये ग्रामीणों का निःशुल्क उपचार एवं दवा वितरण किया गया।

विदित हो कि सशस्त्र सीमा बल वर्तमान में

भारत- नेपाल, भारत-भूटान के अलावा जम्मू-कश्मीर में आतंकवाद और छत्तीसगढ़ समेत बिहार व झारखण्ड में नक्सल उन्मूलन में महत्वपूर्ण भूमिका निभा रही है साथ ही 33 वाहिनी वर्ष 2016 से जिला उत्तर बस्तर कॉंकेर में “रावघाट रेलवे परियोजना” की सुरक्षा के अलावा नक्सल उन्मूलन/ रक्षा सम्बन्धी कार्यों में छत्तीसगढ़

प्रशासन की मदद कर रही हैं। सशस्त्र सीमा बल आम जनता के दिल और दिमाग को जीतने के लिये सरकार द्वारा चलाये जा रहे विभिन्न योजनाओं से जनता की मदद करती रही है। उक्त कार्यक्रम के दौरान श्री महेंद्र कुमार ठाकुर, द्वितीय कमान अधिकारी कार्यवाहक कमांडेंट 33 वाहिनी केवटी द्वारा ग्रामीण जन को उनकी समस्याओं को लेकर संवोधित किया गया तथा युवाओं को सुरक्षा बलों में भर्ती हेतु प्रोत्साहित किया गया तथा आपसी समन्वय पर जोर दिया।

इस अवसर पर आईटीआई अंतगढ़ के प्राचार्य श्री प्रतीक साहू, प्रिक्षण समन्वयक श्री नितेश वर्मा तथा आईटीआई भानुप्रतापपुर के प्रशिक्षण अधिकारी श्री किशोर राणा, श्री बनवारी राम, रविकान्त आदिल, देवेन्द्र कुलदीप, प्रशिक्षक सीमा साहू एवं वसंत देवगन तथा ग्राम पंचायत बौन्दनार के सरपंच श्री मनकू दरो, तुमापाल के श्री वीर सिंह दरो तथा ताड़ोकी के श्री धर्म सिंह गावड़े एवं 33 वाहिनी सशस्त्र सीमा बल केवटी के अधिकारीगण तथा अधीनस्थ अधिकारी एवं जवान भी मौजूद रहे।

19 युगलों का हुआ सामूहिक विवाह दिवस संस्कार



धमतरी। जिले में गांव-गांव चलाए जा रहे पांच कुण्डीय गायत्री महायज्ञ अभियान अंतर्गत कुरुद ब्लॉक के ग्राम गातापार में वरिष्ठ आचार्य ओमप्रकाश द्वारा 13 दम्पतियों एवं चिंवरी में वरिष्ठ आचार्य परमानंद द्वारा 6 दम्पतियों का वैदिक रीति-रिवाज से सामूहिक विवाह दिवस संस्कार संपन्न कराया गया। जिला समन्वयक दिलीप नाग ने बताया कि गायत्री परिवार का यह आयोजन पति-पत्नी के आपसी संबंधों को और प्रगाढ़ बनाने, उनके गृहस्थ जीवन को सफल एवं सुखमय बनाने और जीवन भर सुख-दुख में साथ निभाने के संकल्पों को दोहराते हुए एक दूसरे के गले में वरमाला पहनाकर अग्निकुंड के सात फेरे लेने का वह भावुक क्षण जीवन के लिए यादगार बन जाता है।

इसके अतिरिक्त गातापार में 3 गर्भवती महिलाओं का पुंसवन संस्कार, चिंवरी में 10 पुंसवन संस्कार, दीक्षा संस्कार 24, एवं 2 विद्यार्थ संस्कार कराया गया। कार्यक्रम में श्रीमती साधना देवांगन प्रमुख प्रबंध ट्रस्टी कुरुद, बंशीलाल यदु ब्लॉक समन्वयक, टेकराम इकाई प्रमुख, सोहद्रा तारक, रुक्मणी साहू, नंदकुमार साहू, सेवक साहू, हेमन्त यादव, परमानंद साहू सहित गायत्री परिवार के परिजन एवं ग्रामवासी शामिल हुए।

स्कूली बच्चों ने चखा अंगूर नमकीन एवं लड्डू का स्वाद

हरिभूमि न्यूज़ ►►सांकरा

शासकीय माध्यमिक शाला रामपुर में न्योता भोज का आयोजन किया गया। अंगूर की व्यवस्था गोपालराम साहू प्रभारी प्रधानपाठक, नमकीन मिक्चर की व्यवस्था कमललाल सार्व शिक्षक, लड्डू की व्यवस्था कक्षा आठवीं की छात्रा नूतन, ओमिन, मेघा, गीतांजलि, वीणा एवं हेमलता द्वारा की गई थी। बच्चों ने एक दूसरे पर गुलाल लगाकर खुशियां बांटी। कार्यक्रम में शिक्षक सुरेश कुमार घृतलहरे, रोहित कुमार बघेल समेत अन्य उपस्थित थे।



72 पौवा शराब के साथ युवक गिरफ्तार

हरिभूमि न्यूज़ ►►धमतरी

बिरेझर चौकी एवं साइबर की संयुक्त टीम ने अवैध शराब बिक्री करने वाले आरोपी को गिरफ्तार किया है। चौकी प्रभारी बिरेझर को मुखबिर से सूचना मिली कि ग्राम परसड़ी में एक व्यक्ति शराब की अवैध बिक्री कर रहा है। सूचना पर बिरेझर पुलिस एवं साइबर की टीम परसड़ी पहुंची और संदेही व्यक्ति को पकड़कर उससे पूछताछ की। युवक ने अपना नाम धनेश साहू पिता स्व. मंगलू साहू उम्र 53 निवासी परसड़ी बताया। आरोपी के पास से एक सफेद रंग की प्लास्टिक बोरी में 39 पौवा देशी मशाला शराब, सफेद भूरे रंग के थैले में 33 पौवा अंग्रेजी ग्रांड कोलंबिया विस्की शराब कुल 72 पौवा कीमत 8250 रुपये एवं बिक्री रकम 1280 रुपये कुल 9530 रुपये



जब्त किया गया। धारा 34 (2) आबकारी एक्ट के तहत कार्रवाई कर आरोपी को न्यायिक रिमांड पर भेजा गया है। इस कार्रवाई में साइबर प्रभारी निरीक्षक सनी दुबे, चौकी प्रभारी उनि

चंद्रकांत साहू, सउनि दक्ष कुमार साहू, प्रआर लोकेश नेताम, आरक्षक दीपक साहू, योगेश नाग, मुकेश मिश्रा, मनोज साहू, गोपाल चंद्राकर सहित चौकी बिरेझर पुलिस का विशेष योगदान रहा।

कंपनी ने दी मृत युवक के परिजनों को आर्थिक सहायता



हरिभूमि न्यूज़ ►►जीजामगांव

कुल्हाड़ी निवासी भोजराज साहू पिता बलराम साहू की 7 मार्च को कुरुद नेशनल हाईवे 30 में सड़क दुर्घटना में मृत्यु हो गई थी। विशाखापट्टनम भारतमाला की सौरभ सागा ट्रेडिंग कंपनी में वह सुपरवाइजर का काम करता था। कंपनी के चंद्रप्रकाश शर्मा

ने उनके परिवारजनों को 2 लाख रुपये की आर्थिक सहायता प्रदान की। इस अवसर पर युवराज साहू सरपंच, नंदकुमार साहू ग्राम पटेल, सियाराम साहू, रामलाल साहू, सरजुराम साहू, कृष्ण कुमार कोटवार सहित अन्य ग्रामीण उपस्थित थे। यह जानकारी मृतक के चाचा मोहनलाल साहू ने दी।

हुड़दंगियों, असामाजिक तत्वों की अब खैर नहीं थाना प्रभारियों ने ली शांति समिति की बैठक

हरिभूमि न्यूज़ ►►धमतरी

जिले के थाना व चौकी प्रभारियों ने शांति समिति की बैठक लेकर शांतिपूर्ण त्योहार मनाने व आदर्श आचार संहिता का पालन करने की समझाइश दी है। त्योहारों को लेकर किसी भी प्रकार की अप्रिय घटना को रोकने की तैयारियों के उद्देश्य से एसपी आंजनेय वाण्येय के निर्देश पर जिले के सभी थाना व चौकी प्रभारियों ने अपने-अपने थाना क्षेत्र में शांति समितियों की बैठक ली। बैठक में आगामी लोकसभा चुनाव 2024 को ध्यान में रखते हुए आचार संहिता का पालन कर होली एवं को आपसी भाईचारा एवं सोहार्द्रपूर्ण ढंग



से मनाने के लिए कहा गया। इस दौरान बताया गया कि दोपहिया में तीन सवारी, तेज गाड़ी चलाने वाले बाइकर्स, शराब पीकर वाहन चलाने वालों पर वैधानिक कार्रवाई की जाएगी। बैठक में कहा गया कि होली में नशीले पदार्थ का उपयोग न करें, किसी के ऊपर जबरन रंग न लगाएं, ग्रीस एवं कांचयुक्त रंगों का प्रयोग न करें, अश्लील हरकतों एवं शब्दों का उपयोग न करें, हुड़दंग, मारपीट, गाली

गलौज, शोरशराबा से बचे। किसी भी प्रकार के ज्वलनशील पदार्थों का प्रयोग न करें। शहर व गांवों में वाहनों में तेज आवाज से म्यूजिक लगाकर हुड़दंग न करें। स्कूल कालेज की परीक्षाओं के चलते बिना अनुमति साउंड सिस्टम का उपयोग न करें। शांति समिति की बैठक में उपस्थित लोगों से कहा गया कि यातायात नियमों का पालन कर सुरक्षा में लगे सुरक्षाकर्मियों का सहयोग करें।

सिटी बस के लिए चौथी बार टेंडर जारी

- जिले में 10 सिटी बस चलाने की योजना, लेकिन बस संचालन करने कोई सामने नहीं आ रहा
- कोरोनाकाल के पहले शहरी सार्वजनिक सोसायटी रायपुर द्वारा होता था संचालन

हरिभूमि न्यूज़ ►►धमतरी

धमतरी जिला अर्बन पब्लिक सोसाइटी के माध्यम से जिले में सिटी बस चलाने की योजना प्रस्तावित है। इसके लिए टेंडर प्रक्रिया अपनाई जा रही है। इसके लिए तीन बार टेंडर जारी किया गया, लेकिन चौथी बार टेंडर लेप्स हो गया। अब तीथी बार टेंडर जारी किया गया है। निगम आयुक्त विनय पोयाम ने बताया कि जिले के विभिन्न रूटों में 10 सिटी बस चलाने की योजना है, लेकिन बस संचालन करने कोई सामने नहीं आ रहा है। सभी टेंडर लेप्स हो गए, अब फिर से संचालक की खोज में टेंडर जारी किया गया है। यह प्रक्रिया आचार संहिता लगने के पूर्व जारी की गई है। संचालक मिलने पर सिटी बस चालू कर दी जाएगी। उनका कहना है कि जिला प्रशासन सिटी बस चलाने पूरी गंभीरता दिखा रहा है, लेकिन संचालक इसमें रूचि नहीं ले रहे हैं।



फाइल फोटो

विदित हो कि चार साल पहले जिले को 10 सिटी बसें मिली थीं जिसका संचालन शहरी सार्वजनिक सोसाइटी रायपुर द्वारा होता था। कोरानाकाल में यह सेवाएं स्थगित हो गई थीं। बसों को अर्जुनी स्थित डिपो में रखा गया। कुछ समय के बाद 6 बसें रायपुर भेजी गईं। बची चार बसों की हालत भी कंडम हो गई। इसके बाद रिपेयरिंग के बहाने 3 बसें फिर रायपुर भेजी गईं।

एक बस कंडम हालत में अर्जुनी डिपो में खड़ी हुई है। लोगों की मांग पर शासन ने फिर से 10 नई सिटी बस धमतरी जिले को दी है। अब बसें के संचालन के लिए संचालक खोजना जिला प्रशासन के लिए कड़ी चुनौती है। यदि सिटी बसें चलती हैं तो आसपास के गांवों के यात्रियों को काफी राहत

मिलेगी। निजी वाहनों के मुकाबले किराया भी 30 से 40 प्रतिशत कम रहेगा।

सिटी बस का संचालन धमतरी से कंडेल, दोनर, खरेगा, कोलियारी से बस स्टैंड, नगरी से दुगली, धमतरी से गंगरेल, रूद्री, धमतरी से कुरुद मेघा, धमतरी से गुंडरदेही, गट्टासिल्ली, मगरलोड आदि स्थानों पर होगा।

पूर्व में 10 जगहों पर स्टॉपेज बनाया गया था। इसके लिए निगम प्रशासन ने 5 लाख रूपए खर्च किए थे। शहर के बस स्टैंड, नहरनाका, सिहावा चौक, रत्नाबांधा, मुजगहन चौक, अर्जुनी चौक, नगर निगम स्कूल चौक, अंबेडकर चौक, बटेना चौक, मिशन मैदान के पास सर्वसुविधायुक्त बस स्टॉपेज बनाया गया है।



हरिभूमि न्यूज़ ►►धमतरी

होली से पहले ही बाईपास मार्ग को पूरी तरह से खोल दिया गया है। दोनों ओर से बड़ी और छोटी गाड़ियों की आवाजाही शुरू हो गई है। हाईटेशन तार को हटाने का काम कम्पलीट हो गया है। अब छोटे-छोटे काम बचे हैं। इन कामों के लिए बाईपास को बंद नहीं किया जाएगा।

बाईपास निर्माण का काम 8 साल बाद पूरा हुआ लेकिन बाईपास में दो स्थानों पर हाईटेशन लाइन गुजरी हुई थी। हाईटेशन तार की उंचाई कम होने के कारण निर्माण के बाद भी बाईपास मार्ग को पूरी तरह से नहीं खोला गया था। 23 दिन के परिश्रम के बाद हाईटेशन तार की उंचाई बढ़ाई गई। रविवार को अंततः बाईपास मार्ग को पूरी तरह से खोला गया। लाइन शिफ्टिंग के चलते 22 दिनों तक बाईपास को पूरी तरह से बंद कर दिया गया था। शनिवार से ही ट्रैफिक पुलिस,



एनएचआई के अधिकारी बाईपास को खोलने लिए जुटे हुए थे।

दोनों ओर कई स्थानों पर मलबा, मुरुम डालकर बाईपास को बंद किया गया था। जेसीबी की मदद से मलबा को हटवाया गया। अब बाईपास पूरी तरह से खुल गया है। इसमें बड़ी-छोटी सभी गाड़ियां दौड़ने लगी हैं।

सदर में निकलेगी सेटजी की बारात

धमतरी। होली त्योहार को अनोखे ढंग से सेलिब्रेट करते हुए सदर बाजार में सेटजी की बारात निकाली जाएगी जिसमें सदर बाजार के एक दम्पति सेट और सेटानी बनकर सूटबुट में सदर बाजार का भ्रमण करेंगे और लोगों से आशीर्वाद लेंगे। सदरबाजार में उन्हें घरों में उपहार भी मिलेगा। रात में सदरबाजारवासी सामूहिक भोज भी करेंगे।

ट्रैफिक का दबाव होगा कम

जगदलपुर, बस्तर, उड़ीसा, आंध्रप्रदेश जाने के लिए एनएच-30 मुख्यमार्ग है जो शहर के बीच से गुज़रा हुआ है। इससे शहर के भीतर ट्रैफिक की समस्या पैदा हो गई थी। बाईपास बनने के बाद भी इसे पूरी तरह से खोला नहीं गया था। इस मार्ग को एक साइड खोला गया था। लाइन शिफ्टिंग के दौरान बाईपास को पूरी तरह से बंद कर दिया गया था।

खबर संक्षेप



बिजली कर्मी मेंटनेंस कार्य में जुटे

**मैनपुर।** होली पर्व पर बिजली बाधित न हो इसलिए बिजली विभाग मैनपुर के कर्मचारी दिनरात इन दिनों तपस्पाती धुप में बिजली के मेंटनेश और सुधार कार्य कर रहे है। लगातार इन दिनों आंधी तूफान के कारण बिजली बंद हो जा रही है। जिसके कारण विभाग के कर्मचारी कार्य में लगे हुए है।

दुर्गा वाहिनी विभाग संयोजिका बर्नी विनीता राजिम। विनीता शर्मा को



दुर्गावाहिनी, विश्व हिंदू परिषद के संयोजिका बनाया गया है। इन्हे संयोजिका बनाए जाने पर

विश्व हिंदू परिषद,

दुर्गावाहिनी के पदाधिकारियों ने

बधाई शुभकामना दी।

बम्हनी में मानसगान सम्मेलन 27 को

**मुडगांव(कोरासी)।** ग्राम बम्हनी में समस्त ग्रामवासियों एवं ग्राम विकास समिति के तत्वावधान में छत्तीसगढ़ राज्य स्तरीय भव्य संगीतमय मानसगान सम्मेलन का आयोजन 27 मार्च दिन बुधवार से 30 मार्च दिन शनिवार तक किया जा रहा है। इस त्रिदिनीय संगीतमय मानस गान-सम्मेलन का आयोजन का शुभारंभ कलश यात्रा एवं दीप प्रज्वलन 27 मार्च दिन बुधवार समय शाम 06 बजे से किया जाएगा। जिसके मुख्य अतिथि रोहित साहू विधायक, राजिम विधानसभा क्षेत्र अध्यक्षता रूप सिंह साहू सामाजिक कार्यकर्ता, भाजपा नेता विशिष्ट अतिथि प्रहलाद युदु कृषि सभापति, जनपद हुरा, सरपंच ग्राम पंचायत, द्वारतरा संचोप पांडे अध्यक्ष, भाजपा मंडल पांडुका वहीं तैयारी में समस्त ग्रामवासी लगे हुए हैं।

युवक से मारपीट

महासमुंद। सरायपाली पुलिस ने युवक से मारपीट करने के मामले में 4 लोगों के खिलाफ जुर्म दर्ज किया है। प्रार्थी मिलाप चौहान पिता मेहेरत (35) निवासी लुकापारा के साथ आरोपी राजकुमार चौहान, हरि चौहान, प्रेम चौहान व अन्य निवासी बेहरापाली ने हाथ मुक्का, पत्थर से मारपीट करते हुए जान से मारने की धमकी दी। इस मामले में आरोपियों के खिलाफ धारा 294, 323, 506, 34 के तहत जुर्म दर्ज किया गया है।

रावनगुड़ा स्कूल में बच्चों ने खेली होली

**सिर्री।** शासकीय प्राथमिक शाला रावनगुड़ा में हर्षोल्लास के साथ होली मनाई गई। छात्र- छात्राओं ने एक दूसरे पर रंग लगाकर होली त्योहार की खुशियां बांटी। इस अवसर पर प्रधानाष्टिका सुशी सोह्राड़ तारक, डुमन लाल बजारे, रुसैंद्र तारक, रसोइया बृजबाई लहरे, मैना बाई साहू, भृत्य हीराराम समेत अन्य मौजूद थे।

घटुला स्कूल में हुआ नव्योता मौज का आयोजन

**नगरी।** शासकीय माध्यमिक शाला घटुला में 88 बच्चों के लिए न्योता भोज का आयोजन मौनू साहू द्वारा किया गया। प्रधानमंत्री पोषण शक्ति योजना के अंतर्गत बच्चों ने पूरक पोषण आहार के तौर पर खीर, पड़ी का आनंद लिया। पोषण आहार पाकर बच्चे खुश नजर आए। इस अवसर पर संस्था प्रभारी नरेश कोशल, श्रीमती रुक्मिणी साहू, शिक्षक अजिज पटेल, शिक्षक अब्दुल अजीज मेमन, समन्वयक संजय रेड्डी उपस्थित थे।

स्कूली बच्चों को केला-अंगूर बांट

**बगदेही(धमतरी)।** प्राथमिक शासकीय एवं माध्यमिक शाला चोरभट्टी में नरेन्द्र ने अपने पुत्र यश के जन्मदिन पर बच्चों को केला एवं अंगूर का वितरण किया। बच्चों इसका आनंद उठाया।

# होलिका दहन के धधकते अंगारों पर नंगे पांव चलते हैं ग्रामीण

रोख हसन खान ►► मैणपुर

गरियाबंद जिले के आदिवासी विकास खंड मैनपुर के ग्राम गोहरापदर में होलिका दहन के बाद दहकते आग पर नंगे पांव चलने की यहां तस्वीरें और वीडियो बेहद हैरत भरा है जिस आग पर चलने की सोचकर हम सब घबरा जाएं, उस आग पर पूरी आस्था के साथ चलते हैं ग्रामीण नंगे पैर अंगारों पर चलकर होली का त्योहार धूमधाम से मनाया जाता है मान्यता है कि ऐसा करने से गांव पर आपदा नहीं आती। सदियों पुरानी अपनी इस परंपरा का पालन आज भी पूरी आस्था से करते हैं ग्रामीणों द्वारा किया जा रहा है, होली के दिन देश के विभिन्न हिस्सों में कहीं फूलों की होली होती है, तो कहीं लोग एक-दूसरे पर लड्डू बरसाते हैं। लेकिन मैनपुर विकास खंड क्षेत्र के ग्राम गोहरापदर में अंगारों से होली खेली जाती है। हालांकि इस पर यकीन कर पाना किसी

## गोहरापदर में धधकते अंगारों में चलने की वर्षों पुरानी परम्परा आज भी कायम



पैरों में नहीं पड़ते छाले

ग्राम गोहरापदर के वरिष्ठ नागरिक एवं पूर्व संसदीय सचिव गोवर्धन मांडवी, विष्णुनारायण तिवारी, जुगधर यादव, नेकराम बघेल, देवीराम नेतान, गुरुनारायण तिवारी, अब्बास खान ने बताया कि सदियों से चली आ रही इस परंपरा में गांव के बच्चों से लेकर बुजुर्ग तक नंगे पैर धधकते अंगारों पर ऐसे चलते हैं, मानो सामान्य जमीन पर चल रहे हों। उनके पैरों में न तो काई छाला पड़ता है और न ही किसी तरह की तकलीफ अंगारों पर चलते समय होती है। गांव को आपदा से और खुद को विभिन्न बीमारियों और संकटों से दूर रखने के लिए ग्रामीण इस परंपरा को निभाते आ रहे हैं।



## मनमानी : शाम होती ही जगह-जगह अंडे टेलों और टपरानुमा होटलों में सज जाती है महफिलें

# गांवों में अवैध रूप से बेची जा रही शराब, बिगड़ रहा माहौल

हरिभूमि न्यूज ►► राजिम

राजिम थाना क्षेत्र का ऐसा कोई भी गांव नहीं है जहां अवैध रूप से शराब न बिक रहा हो। गांव-गांव में कोचियों का जाल बिछा हुआ है। अवैध शराब के कारण हर गांव का माहोल दुषित हो चुका है। सभ्रांत लोगों का

- क्षेत्र के लोग एवं महिलाएं शराबियों से परेशान, कार्वाई की मांग

जीना हराम हो गया है। शाम होती ही जगह-जगह अंडे टेलों और टपरानुमा होटलों में महफिलें सज जाती है। महिलाओं और लड़कियों को घर से निकलना दूषर हो जाता है। यदि कोई पर्व हो जाए तो गांव का माहोल और भी ज्यादा खराब हो जाता है। क्योंकि शराबी पीकर हुड़दंग मचाते है। लोगों से अभद्र व्यवहार गाली-गलौच करते भय पैदा करते है। शाम होने के बाद तो सड़क किनारे पुल-पुलियों में डिस्कोजल लेकर बैठने वालों की बड़ी भीड़ नजर आती है। शाम होने के बाद शराबियों का जमघट चप्पे-चप्पे पर लगता है। हर गांव में शाम होते ही शराबियों की भीड़ अण्डे और चखने के टेलों पर लग जाती है।

आबकारी आयुक्त ने शराब की अवैध बिक्री पर सख्ती से रोक लगाने की हिदायत दी है, तो दूसरी ओर विभाग के अफसर इस आदेश को कितनी गंभीरता से ले रहे हैं, यह क्षेत्र के गांवों में शाम होने के



### शराब पीते पकड़े जाने पर क्या है प्रावधान ?

आबकारी अधिनियम के तहत सार्वजनिक स्थलों पर पहली बार शराब पीते पकड़े जाने पर 1 हजार से 5 हजार रुपए और दूसरी बार पकड़े जाने पर 5 से 10 हजार रुपए तक जुर्माना और 3 महीने के कारावास का प्रावधान है। ठीक इसी तरह 5 लीटर से अधिक शराब रखने पर पहली बार पकड़ाए जाने पर 6 माह से 2 वर्ष तक कारावास और न्यूनतम 10 हजार से 50 हजार तक जुर्माने का प्रावधान है। दूसरी बार निर्धारित मात्रा से अधिक शराब रखने पर न्यूनतम 50 हजार से 2 लाख रुपए तक अर्थदंड और 1 से 5 वर्ष तक कारावास की सजा हो सकती है। बावजूद शहर के कई सार्वजनिक जगहों पर खुलेआम शराबखोरी रोजाना हो रही है। पुलिस गश्त के बावजूद खुलेआम सार्वजनिक स्थानों पर शराब का सेवन लगातार जारी है।

बाद देखने को मिलता है। आबकारी आयुक्त के आदेश में यह बात साफ-साफ लिखा है कि होटल, ढाबे, रेस्टोरेंट एवं सार्वजनिक स्थलों में बिना लायसेंस के मदिरा रखना, मदिरा परोसना एवं मदिरा पान करना कानूनी अपराध है। पकड़े जाने पर छत्तीसगढ़ आबकारी अधिनियम 1995 की धारा 34, 36 (क) तथा 36 (च) के अंतर्गत कठोर वैधानिक कार्यवाही की चेतावनी भी इसमें है। इस आदेश का बोर्ड

### कार्यवाही करने के निर्देश

जिलों में स्थापित नियंत्रण कक्ष में स्टॉफ की उपस्थिति 24 घण्टे सुनिश्चित करने, मदिरा दुकानों को नियमानुसार समय में खोलने और बंद करने, दुकानों में निरीक्षण पुष्टिका, स्कंध पंजी और परमिट फाईलों का संभारण अनिवार्य रूप से करने तथा दुकानों के आसपास ठेलों में चखना आदि की बिक्री नहीं कराने और सार्वजनिक स्थानों पर शराब सेवन करने वालों के विरुद्ध दंडात्मक कार्यवाही करने, ढाई हजार की आबखदी वाले गांवों में शराब की बिक्री पर पूर्ण प्रतिबंध लगाने तथा कोचियों द्वारा शराब की बिक्री किए जाने पर उनके विरुद्ध सख्त कार्यवाही करने के निर्देश भी हैं। जिले के आबकारी विभाग द्वारा इस दिशा में कितने छापाजारी किया गया है? कितना प्रकरण बना? यह देखने वाली बात होगी। आबकारी विभाग के इंस्पेक्टर को क्षेत्र में लोग न तो कभी दौरा करते देखें हैं और न ही उन्हें पहचानते हैं। ऐसे में आबकारी आयुक्त के निर्देश का पालन किस हद तक हो पाएगा? यह समझने वाली बात है। आज की तारीख में क्षेत्र के हर गांव में संभ्रांत लोग एवं महिलाएं-युवतियां शराबियों से बहुत परेशान है।

शराब पी रहे हैं। शराब पीते सड़कों पर, पुल-पुलियों पर देखा जा रहा है। गांवों में सभ्रांत लोग आज भी शराबियों का खुलकर विरोध करने का हिम्मत नहीं कर पाते। जानकारी के मुताबिक अवैध शराब और नशीले पदार्थों के अवैध कारोबार पर अंकुश लगाने के लिए राज्य में 2011-12 से भारत माता वाहिनी का गठन भी कराया गया था जिसका सकारात्मक परिणाम कुछ ही जगह देखने को मिला था।

## उत्कृष्ट प्रदर्शन करने वाले खिलाड़ी मेडल व नकद राशि से मम्मानित

हरिभूमि न्यूज ►► छुईहा बेलर

ग्राम सिर्रीखुर्द में आर्यन युवा मंच द्वारा सराहनीय प्रयास जारी हैं। खेलो इंडिया उभरती प्रतिभाओं की पहचान कीर्तिमान कार्यक्रम, प्रधानमंत्री नरेन्द्र मोदी की प्रेरणा व आह्वान से आयोजित किए गए।

इन्होंने युवाओं की बेहतर भविष्य निर्माण को सोच को आगे बढ़ा रहे हैं। प्रारम्भिक स्तर में गरियाबंद जिले के जो युवा खेल कुद, शारीरिक व्यायाम से अपने आप को फिट बना कर आगे करियर संवारने में रुचि रखते हैं, उनके लिए मार्गदर्शन कर रहे हैं। शनिवार और रविवार को आर्यन खेल ग्राउंड सिर्रीखुर्द में खेल कुद के विभिन्न प्रतियोगिताएं आयोजित किया गया। जिसमें उत्कृष्ट प्रदर्शन करने वाले खिलाड़ी को मेडल व नगद राशि प्रदाय किया गया। वहीं अन्य सभी प्रतिभागी को प्रोत्साहन राशि देकर सम्मानित किया गया। समापन व पुरुस्कार वितरण समारोह के मुख्यातिथि विधायक प्रतिनिधि विजय कंडरा, अध्यक्षता होरीलाल साहू भाजपा थे। विजय कंडरा ने कहा खेलो से युवाओं को आगे बढ़ने का मौका मिलता है। तथा शारीरिक एवं मानसिक विकास भी होता है। गरियाबंद जिले के हर कोने से प्रतिभा की खोज करना तथा युवाओं को मादक पदार्थों और इलेक्ट्रॉनिक उपकरणों की फिजुल लत को रोकने के लिए खेल को एक



### अग्निवीर, पुलिस भर्ती व सेना में जाने युवाओं को किया प्रेरित

प्रभावी उपाय के रूप में प्रयोग करना साबित होगा। खेलो इंडिया उभरती प्रतिभाओं की पहचान कीर्तिमान कार्यक्रम, प्रधानमंत्री नरेन्द्र मोदी की प्रेरणा व आह्वान इसको और गति देगा। आयोजन के सुत्रधार रोहित कंडरा ने कहा कि विभिन्न सरकारी पदों पर निकली भर्ती हेतु युवाओं को प्रेरित करने के लिए जिला स्तरीय एथलेटिक इवेंट प्रतियोगिता का आयोजन किया गया। प्रतिभा मूल्यांकन और अपने लक्ष्य को प्राप्त करें उनके इस सोच को हर प्रयास में सहयोग रहेगा जिसमें गरियाबंद जिले के विभिन्न खिलाड़ियों ने भाग लिया। प्रतियोगिता में लंबी कूद, ऊंची कूद, दौड़, गोला फेंक, भाला फेंक, तवा फेंक का आयोजन रखा गया। 100 मीटर दौड़ में पारस तारक कोमा प्रथम द्वितीय ढालेंद्र ठाकुर गरियाबंद, तृतीय तेजेश्वर वर्मा तरेवाट, ऊंची कूद में धरमवीर ध्रुव लंबी प्रथम, द्वितीय ढालेंद्र ठाकुर गरियाबंद, तृतीय भेषमणी

### अंचल में होली की धूम

**मैनपुर।** अंचल में होली पर्व का गजब उत्साह देखने को मिल रहा है। छोटे-छोटे बच्चे हाथों में रस्सी लेकर गली- मोहल्लों में लोगों को रोक रहे हैं और उन्हें गुलाल लगाकर होली की बधाई दे रहे हैं।



## क्षेत्र में होलिका दहन के साथ होली की मची धूम

हरिभूमि न्यूज ►► मैणपुर

तहसील मुख्यालय मैनपुर सहित पूरे विकासखण्ड क्षेत्र में होली पर्व की धूम मची हुई है। रविवार को तहसील मुख्यालय मैनपुर के आमामपार में पूरे नगरवासी एकत्र होकर होलिका दहन किया। ग्रामवासी अपने-अपने घरों से पूजा सामान व लकड़ी लेकर होली दहन करने पहुंचे। जहां झांखर पुजारी द्वारा विधिवत पूजा अर्चना कर होलिका जलाई गई तो वहीं नगर के कई स्थानों के साथ क्षेत्र के प्रमुख धार्मिक स्थल भाठीगढ़ में भी पूजा अर्चना कर होलिका दहन किया गया। मैनपुर विकासखण्ड क्षेत्र में होलिका दहन के साथ होली पर्व की धूम मची हुई है तो वहीं फाग गीत नंगाई की थाप की आवाज चारों तरफ से आ रही है, मैनपुर नगर में पांच स्थानों पर होलिका दहन किया गया वही



### पुलिस के जवान चप्पे -चप्पे पर तैनात

हरदीभाठा में भी बहुत ही विधिविधान के साथ पुजा अर्चना कर होलिका दहन किया गया। होली के उल्लासपूर्ण पर्व के लिए पुलिस प्रशासन की ओर से सुरक्षा के तगड़े इंतजाम

सतर्कता बरती गई है। होली पर्व के चलते शांति पूर्ण व सद्भावना के साथ मनाने के लिए जहां नगर मे कुल एक दिन पूर्व शांति समिति की बैठक आयोजित की गई थी वहीं मैनपुर थाना प्रभारी शिवशंकर हुर्रा द्वारा होली पर्व पर रंग मे भंग न लगे व होली शांतिपूर्ण संपन्न हो इसलिये नगर के चौक चौराहो मे बड़ी संख्या मे पुलिस के जवान तैनात किये गए हैं और स्वयं थाना प्रभारी शिवशंकर हुर्रा पुलिस की जीप मे रात दिन नगर सहित आसपास के ग्रामो में गस्त करते दिख रहे है। शासकर हरदीभाठा, भाठीगड, गौरघाट, जिड़ार, जाड़ापदर, मैनपुर बस स्टैण्ड, गांधी चौक, अस्पताल परिसर, शिक्षक कालोनी सहित कई गांवो व चौक चौराहो पर चप्पे चप्पे मे जवानो की तैनाती कर पल पल पर नजर रखने का प्रबंध पुलिस प्रशासन द्वारा किया गया था।

किये गये है। नागरिक इस त्योहार का भरपूर आनंद ले, खुशियां मनाए और शांतिपूर्ण ढंग से एक अच्छे महोले में रंगोत्सव को यादगार बना सके, यह चिंता करते हुए पुलिस प्रशासन ने विशेष



### राजा निलेन्द्र ने किया भाजपा प्रवेश

फिंगेश्वर। मंदिर ट्रस्ट कमेटी के सर्वाकार एवं फिंगेश्वर के राजा निलेन्द्र बहादूर सिंह ने कांग्रेस का दामन छोड़कर भाजपा प्रवेश किया है। इस अवसर पर भाजपा कार्यालय रायपुर मे भाजपा प्रदेश प्रभारी नीतिन नवीन ने भाजपा का गमछा डालकर उन्हें भाजपा प्रवेश कराया। वहीं पर उन्हें गुलदस्ता भेंटकर बधाई दी गई। इस अवसर पर पूर्व विधायक सौरभ सिंग, संजय श्रीवास्तव आदि उपस्थित थे। भाजपा प्रवेश करने पर महासमुंद लोकसभा के प्रत्याशी रूपकुमारी चौधरी, राजिम विधायक रोहित साहू सहित राजिम विधान सभा के भाजपा कार्यकर्ताओं ने उन्हें बधाई दी है।



### 5वीं की छात्रों को दी गई विदाई

फिंगेश्वर। शासकीय प्राथमिक शाला बोरसी में बिदाई कार्यक्रम का आयोजन किया गया। इस अवसर पर पाचवीं के छात्र-छात्राओं को विद्यालय परिवार की ओर से विदाई दी गई। इस कार्यक्रम में अतिथि के रूप में प्राथमिक विद्यालय पाली के प्रधान पाठक कमलेज बघेल उपस्थित थे। उन्होंने कहा बच्चे हमेशा शिक्षक के हृदय में रहते है। बच्चों को देखकर शिक्षक को वहीं खुशी होती है जैसे किसान को अपने लहलहाते फसल को देखकर होती है।प्रधान पाठक आशा महोबिया ने कहा कि बच्चे भविष्य के राष्ट्र प्रहरी उन्हें संस्कार देना हमारा महती जिम्मेदारी है। शिक्षिका जितेंद्री युदु ने कहा बच्चे और शिक्षक एक दूसरे के पूरक होते है। इस अवसर पर बच्चों के द्वारा रंगारंग कार्यक्रम प्रस्तुत किया गया जिसे शिक्षकों ने खूब सराहा। कार्यक्रम के अंत में शिक्षकों द्वारा बच्चों को मुंड मीठा काराकर पेन कांपी उपहार स्वरूप दिया। वहीं बच्चों ने भी शिक्षक को नारियल व मां सरस्वती की छायाचित्र भेंटकर सम्मानित किया। इस मौके पर शिक्षिका ध्रुव मेडम, पिलेश्वरी साहू, सुलोचना निषाद गणेश्वरी निषाद, धान बाई सिन्हा व छात्र- छात्राएं उपस्थित थे।

online Booking:- [www.tripuryatra.com](http://www.tripuryatra.com)

सबसे कम राशि पर

**स्लीपर मात्र 18,500/-**

**चार धाम यात्रा**

**श्री केदार नाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश**

By Train- रजिर्वेशन कोच

**13 मई से 26 मई 2024, 15 मई से 28 मई 2024**

**17 मई से 30 मई 2024, 24 मई से 06 जून 2024**

**29 मई से 11 जून 2024, 01 जून से 14 जून 2024**

राशि- स्लीपर **18500/-** 3 एसी- 27,500/-, 2 एसी- 32,500/- (+5% GST)

Since-2007

**श्री त्रिपुर तीर्थ यात्रा सेवा समिति**

संपर्क करें:- **7354-411411**

स्वामीजी 93406-38884

ज्योतिर्लिंग

By Train- रजिर्वेशन कोच

**7 ज्योतिर्लिंग यात्रा**

श्री द्वारिकाधीश, श्री मेंट द्वारिका, सोमनाथ, नागेश्वर, ओमकालेश्वर, महाकालेश्वर, भीमार्कट, घृणेश्वर, अमलेश्वर, रूखमणि मंदिर, गोपी तालाब, त्र्यम्बकेश्वर, शिरडी साई बाबा, शनि सिंघापुर, ऋषिक, पंचवतटी, हनुमान जन्म स्थल

यात्रा दिनांक 28 मार्च 2024 23 मई 2024 05 जून 2024 24 जून 2024 11 जून 2024

राशि: स्लीपर- **17,500/-**, 3AC- **27,500/-**

**स्वामी तीर्थ यात्रा**

संपर्क करें:- 91111-11866

Head Office :- काउण्ड पलेर टिटी टेंटर मैन चकर हाउस रोड कोरबा (छ.ग.)